

ఆ గుండెల చప్పుడు

నిజం: భయపడ్డాను, భయపడుతున్నాను. ప్రచందమైన భయంతో వాణికిపోతున్నాను నిజమే. కాని నాకు పిచ్చి అంటారేం మీరందరూ? ఈ జబ్బు నా ఇంద్రియాలను పదను పెట్టింది. అంతేగాని నాళనం చెయ్యలేదు. అన్నిటికన్నా నా శ్రవణ శక్తి తీవ్రతరమయింది. భూమ్యకాళాలలో ఎక్కుడ ఏపాటి చప్పడైనా వినబడుతోంది. నరకంలో ధ్వనులెన్నో విన్నాను. మరి నాకు పిచ్చి అంటారేం? వినండి-ఎంత ఆరోగ్యంగా, ఎంత ప్రశాంతంగా మీకు నా కథంతా చెబుతానో.

నా మొదడులో మొదటిసారి ఈ ఉహా ఎలా ప్రవేశించిందో చెప్పలేను. కాని ప్రవేశిన నాటినుండి రేఖింబవశ్చ నన్ను వేధించడం మొదలు పెట్టింది. ఉద్దేశం లేదు. కోపం లేదు. ఆ ముసిలాయనంటే షైగా నా కెంతో ప్రేమ. అత దెప్పుడూ నాకు ఏ అన్యాయం చెయ్యలేదు. ఎన్నడూ అవమానం చెయ్యలేదు. అతని బంగారం మీద నాకు ఆశ ఉన్నదా అంటే అదీ లేదు. నేనుకుంటాను, దీని కంతకీ కారణం అతని కన్ను! ఆ పాపిష్ట దిష్టి కన్ను! అదే, అదే అంతటికీ కారణం. రాబందు కన్నువంటి దున్నాది అతనికొక కన్ను. పాలిపోయిన సీలిరంగు కన్ను సీరుకారుతూ, ఆ కన్ను నామీద ఎప్పుడు పడ్డా నా రక్తం చల్లబడి బోయేది. అంచేత ఈ ముసిలి వాడిని చంపివేసి దిష్టికన్నుబాధ ఎప్పటికీ లేకుండా చేసుకోవాలన్న బుద్ధి పుట్టింది. హరాత్తుగా కాదు. క్రమంగా, మెల్లి మెల్లగా.

చూకారా, ఇదీ అసలు సంగతి. మీరేమో నేను పిచ్చివాడి ననుకుంటారు. పిచ్చివాళు కేమీ తెలియదు. కాని మీరు నన్ను చూడవలసింది. ఎంత కుశాగ్రబుద్ధితో. ఎంత జాగరూకతగా ఎట్టి ముందు చూపతో వ్యవహారించానో చూడవలసింది మీరు. చంపడానికి ముందు వారం రోజులు ముసిలాడి అడుగులకు మడుగులొత్తుతూ ఎంతో అపేక్ష కనబరిచాను. ప్రతి రాత్రి-రమారమి అర్ధ రాత్రిసరికి అతని తలపు గడియ తొలగించి మెల్లిగా ఉపోసి, కడు నింపాదిగా తలపు తీసేవాణి. నా తల దూర్చానికి పీలయినంతగా తలపు ఉసరిల్లిన తర్వాత ముందుగా ఒక లాంతరును వెలుతురు ప్రసరించకుండా హర్షిగా కప్పివేసి వటుకొని ఆ పిమ్మట తల దూర్చేవాడిని. అప్పటి నా జిత్తులమారి నేర్చు మీరు చూస్తే విరగబడి నవ్వుకొని ఉందురు. తల

శ్రీ శ్రీ సాహిత్యం

మూడు

వచన విభాగం

7

మెల్లగా, ఉహో కదు మెల్లగా, మెలమెల్లగా, ముసిలాడికి నిద్రాభంగం కలగుండా కదలేవాడిని. మంచంమీద పదుకున్న మనిషిని చూడగలిగేటట్లు తలంతా దూర్పుడానికి కనీసం నాకొక గంటసేపు వట్టేది. హ్యా! పిచ్చివా డెవడైనా ఇంత తెలివితేటలు ప్రదర్శిస్తాడా? తర్వాత నా తీల హృతిగా దూరధంతో లాంతరును జాగ్రత్తగా, జాగ్రత్తగా, చప్పుడు కాశుండా విప్పి ఒక్కాఁ కిరణం ముసిలాడి కంటిమీదకి ప్రసరించేటట్లు పట్టుకునేవాడిని. ఇలా ఏదు దీర్ఘ రాత్రులు చేశాను. సరిగా అర్థరాత్రి వేళప్పుడు కాని ఎప్పుడూ ఆ కన్న మూసుకునే వుండేది. అంచేత నా పని సాధ్య మయ్యేది కాదు. చెప్పాను కాదూ, ముసిలాడిమీద నాకేమీ కోపం లేదని. అంతా ఆ దిష్టికన్న మహిమా మళ్ళీ ప్రతి ఉదయం, తెల్లవారేసరికి ధైర్యంగా గదిలోకి వెళ్లి. మనసారా ముసిలాణి పేరుపెట్టి పిలిచి ఆప్యాయంగా అడిగేవాణి హాయిగా రాత్రి నిద్రపోయారా అనిః చూకారా ప్రతి రాత్రి పండిండు గంటలకి నేను చూస్తానని ముసిలాదు తెలుసుకుంటే అతడు మరీ దేవాంతకుడయి ఉండాలన్నమాట కాదూ?

ఎనిమిదో రాత్రి మామూలుకన్న జాగ్రత్తగా తలపు తెరిచాను. గడియారపు నిమిషాలముల్లు నాచేతికన్న జోరుగా తిరుగుతుందని చెప్పువచ్చు. ఆ రాత్రికి ముందు ఎప్పుడూ నేనుమోలేదు, నాకింత ఈ క్రి ఉండని, ఇంత తెలివైనవాడిననిః నాలో పొంగి పొరలుతూన్న విజయోత్సవాన్ని అరికట్టలేకపోయాను. మెల్లి మెల్లిగా అలా నేను తలపు తెరుస్తూండడం, ఆ ముసిలాడికి నా రహస్యం కలలోనైనా అంతు పట్టకపోవడం సెటాన్సి: ఈ ఊహకి నాకే నవ్వచిచ్చింది. ఏమో, నా నవ్వు వాడికి వినిపించి ఉండినా ఉండవచ్చును. ఎందువల్లనంటే ఎప్పుడూ లేనిది ముసిలాదు తుళ్ళిపడ్డట్లు అటునించి ఇటు మంచంమీద ఒత్తిగిల్లాడు. నేను వెనక్కి తగిపోయా ననుకుంటారు కదూ మీరు? అఖ్యేః లేదు. దొంగల భయంచేత కిటికీలస్త్రీ మూసు కున్నదేమో గది అంతా గాఢాంధకార బంధురంగా ఉంది. కాబట్టి తలపు తెరుచు కోవడం అతనికి తెలియదని నాకు నిశ్చయమే. అందుచేత నిబ్బరంగా నా పని కానిచ్చాను.

తలదూర్చు, లాంతరు మూత తియ్యబోయేసరికి మూతమీదకి వేలు జారి చప్పు దయింది. ముసిలాదు దిగ్ంబరుని లేని “ఎవరక్కుడా?” అని అరిచాడు.

నేనేమీ కదలలేదు, మెదలలేదు. ఒక్కమాత్రైనా ఆడలేదు. ఒక గంటంటే గంటసేపు కరచరణాలు కదల్చుకుండా విగ్రహంలాగు నిలుచుండిపోయాను. ముసిలాదు సద్గురుని పదుకున్న చప్పుదేదీ నాకు వినబడలేదు. అలా వింటూ మంచం మీద కూర్చునే ఉన్నాడు. నాలాగే, ప్రతి రాత్రి నేను మృత్యు నిశ్చాట్నాన్ని విన్నట్టే.

శ్రీ శ్రీ సాహిత్యం

మూడు

వచన విభాగం

ఇంతలో నాకొక అరుపు వినిపించింది. విపరీతమైన భయం పుట్టినప్పుడు అరిచే అరుపు. నొప్పివల్లగాని, దుఃఖంవల్ల గాని అరిచే అరుపు కాదది. అబ్బే! లోతు లోతులనుంచి ఉటికే భయంవల్ల మానవుడు చేసే ఆక్రోషం. అలాంటి చప్పుడు నాకు బాగా తెలుసు. ఎన్నో రాత్రులు. సరీగా అర్థరాత్రప్పుడు అందరూ నిద్రించే నమయంలో నా గుండెలలో నుంచే ఇలాంటి చప్పుడు నన్ను కలవరపెడుతూ తన ప్రతి ధ్వనులతో నా భయాన్ని మరింత రెచ్చగొడుతూ ఉండేది. నేను చెబుతున్నానుగా, అది నాకు బాగా తెలుసు. ఆ ముసిలాడు అప్పు దేమనుకుంటూ ఉండాలో అది తెలుసు. అందుకు నా కతనిమీద జాలివేసింది. కాని లోలోపల నవ్యకున్నాను. మొదటిసారి చప్పుడుకి మేలుకున్నప్పటి నుంచీ అలాగే కూర్చున్నాడని నాకు తెలుసు. అప్పటినించీ అతని భయం అలా అలా హెచ్చయిందనీ ఎరుగుదును. తన భయానికి కారణమేమీ లేదని నిట్టరం చేసుకోబోయినప్పటికి అది సాధ్యపడలేదు. నాకు తెలుసు, అతడు తనలో తాను—“అబ్బే అది ఈదర గాలిచప్పుడు అదేదో ఎలక కదలిన చప్పుడు, అంతే చిమ్మట కాబోలు ఒక్కమారు చప్పుడుచేసి ఊరుకుంది” అని అనుకుని ఉంటాడు. ఇలా అనుకొని ధైర్యం చెప్పుకొని ఉండాలి ఆ ముసిలాడు. కాని లాభంలేదు. ఎమీ లాభంలేక పోయింది. మృత్యు వతనికి ఆనన్న మయింది. నల్లటి నీడతో ఎదురుగుండా నిలటడింది. హూర్తిగా అతణీ ఆవరించింది. ఆ కనబడని నీడవల్లనే అతడు గ్రహించి ఉంటాడు తలుపు సందులోంచి నేను తల దూర్చినట్టు. అంతేగాని నా తల అతనికి కనబడలేదు. ఏ చప్పుడూ వినబడలేదు.

ఎంతో ఓర్చుగా చాలాసేపు అలాగే ఆగిపోయిన పిమ్మట ఆ ముసిలాడు వడుకున్నట్టు చప్పుదేమీ వినబడక ఆఖరికి దీపంలో చిన్న సందు చెయ్యాలని సంకల్పం కలిగింది. అందుకని లాంతరు మూత తీశాను. ఎంత మెల్లిగా, ఎంత దొంగతనంగా, ఎంత నేర్చుగా తీశానో మీరూహించలేదు. ఒకే ఒక కిరణం, సాపీదు దారంకన్నా సన్ననిది అతని రాబందు కంటిమీద పడింది.

ఆ కన్న తెరుచుకొని ఉంది. విశాలంగా విప్పారుకొని ఉంది. దాన్ని చూస్తూ ఉంటే నాకు రౌద్రం రెచ్చిపోయింది. ఎంత స్వష్టంగా కనబడింది ఆ కన్ను; ఆ మాసిన నీలిరంగుతో, పలచని తెరలాంటి నీటి పొరతో; అది నా ఎముకల మూలుగులను దొలిచేస్తోంది. ముసిలాడి ముతంగాని, శరీరంగాని మరేదీ కనబడనే లేదు. ఎందువల్లనంతే ఎవరో చెప్పి చేయించినట్టు సరిగా ఆ కంటిమీదకే లాంతరు వేశాను.

నేను చెప్పలేదూ మీకు? ఏదైతే పిచ్చి అని మీరనుకుంటారో అది నా ఇంద్రియాల తీవ్రతక్తి అని. మామూలుగా ఎవరికి వినబడని చప్పుక్కు నాకు వినబడతాయి.

శ్రీ శ్రీ సాహిత్యం

మూడు

వచన విభాగం

అలాగే ఒక సన్నని దదదద, దూదిలో చుట్టిన వాచీ చేసే చప్పుడు విన్నాను. ఆ చప్పుడు కూడా ఇదివరలో నాకు బాగా పరిచితమైనదే. అది ముసిలాడి గుండెలు కొట్టుకుంటున్న చప్పుడు. దానితో నా ఆగ్రహం మరీ అధికమైంది. యుద్రరంగంలోనికి వెళ్లుతూన్న సైనికునికి బాబూచప్పుడువల్ల రై ర్యం హెచ్చినట్లు.

కాని అప్పటికీ నేనేమీ చెయ్యకుండా నిశ్శబ్దంగా ఉన్నాను. గట్టిగా ఉపిరయినా తియ్యలేదు. కదల్చుకుండా లాంతరును వట్టుకున్నాను. ఆ కంటి మీద ఎంత నిశ్చలంగా కిరణాన్ని నిలపగలనో చూదామనుకున్నాను. ఈలోగా గుండెల్లోని నరకమ్మాష హెచ్చిపోయింది. క్షణక్షణానికి మరీ జోరుగా, మరీ గట్టిగా హోరెత్రసాగింది. ముసిలాడి భీతి అపరిమితమై ఉండాలి. చప్పుడు హెచ్చిపోతోంది. క్షణక్షణం హెచ్చుతోంది. విన్నారా? అనుక్షణం. నేనసలే భయస్తుణ్ణి. ఈ నదిరాత్రివేళ, ఈ పాత ఇంటిలోని భయంకర నిశ్శబ్దం మధ్య, ఆ వింతచప్పుడు నాలో పట పగ్గాలు లేని భయాన్ని రేకెత్తించింది. అయినా మరికొన్ని నిమిషాలపాటు ఏమీ చెయ్యకుండా నిశ్శబ్దంగా ఉన్నాను. కాని ఆగుండెలు కొట్టుకుంటున్న చప్పుడు మరీ మరీ హెచ్చిపోతోంది. గుండె పటాలున బద్దలయిపోతుందనిపించింది. ఇంతట్టో ఇంకో కొ త్రచింగ వట్టుకుంది నన్ను! ఇరుగుపొరుగువా రెవరైనా ఈ శబ్దాన్ని వింటే? ముసిలాడికి అవసానకాలం ఆసన్నమయింది. గట్టిగా ఒక కేకవేసి, లాంతరును కప్పిన కప్పులాగిపారేసి. గదిలోకి లంఘించాను. ముసిలాడు ఒక్కసారి అరిచాడు—ఒక్కసారి మాత్రం: రెప్పపాటులో అతణి నేలమీదకు లాగి బరువైన మంచాన్ని అతని మీదకు తిరగదోళాను. అంతవరకు జరిగిన పనికి హాయిగా ఒక నవ్వునవ్వాను. కాని చాలా నిమిషాలదాకా ఆ గుండెలు నూతిలోని చప్పుడువంటి చప్పుడు చేస్తూనే ఉన్నాయి. కాని అందుకు నేను కలవరపాటు చెందలేదు. ఆ చప్పుడు గోడదాటి విన బడదు. ఇంతట్టో అదీ ఆగిపోయింది. ముసిలాడు మరణించాడు. మంచం తొలగించి శవాన్ని పరిశీలించాను. నిఱమే. ముసిలాడు శిలాప్రాయంగా చచ్చిపోయి ఉన్నాడు. గుండెలమీద చెయ్యవేసి కొన్ని నిమిషాలపాటు అలాగే ఉంచాను. గుండెలు కొట్టుకోలేదు. ముసిలాడు చచ్చాడు. వాడి కన్న నన్నింక బాధించదు.

అయినా మీరింకా నన్ను పిచ్చివాడిగానే భావిస్తే మృతశరీరాన్ని దాచదానికి నేను తీసుకున్న జాగ్రత్తలన్నీ ఏవరించడంతో మీ దురభిప్రాయం పూర్తిగా మారి పోతుంది. రాత్రి గడచిపోతోంది. త్వరత్వరగా నేను నా హని సాగించాను. కానీ ఏమాత్రం చప్పుడు చెయ్యకుండా అన్నిటికన్నా ముందు శవాన్ని ముక్కులు ముక్కులు చేశాను. తల, చేతులు, కాళ్ళు నరికివేశాను.

శ్రీ శ్రీ సాహిత్యం

మూడు

తర్వాత గది నేలమీది బల్లచెక్కులలో మూడింటిని తొలగించాను. వాటికింద ఈ ముక్కులన్నీ జాగ్రత్తగా ఉంచాను. తర్వాత బల్లచెక్కులను యథారీతిగా అమర్చి వేశాను. ఎంత తెలివితేటిలతో, పనివాడితనంతో ఎంత మజాగా చేశానని ఈ పనిః మానవనేత్రం ఎదీ, అఖరికి ఆ ముసలాడి నేత్రంకూడా. పోత్తుకోవడానికి ఏలు లేనట్లు చేశాను. కడగవలసిందేమీలేదు. ఒక్క నెత్తురు మరకకూడా లేదు. అబ్బో నేను చాలా జాగ్రత్తపడ్డాను. నెత్తురంతా ఒక దబ్బాలోకి తోడివేశాను.

ఈ పనులన్నీ ముగించినపరికి నాలుగు గంటలయింది, చీకటిమాత్రం అర్ధ రాత్రిలాగే ఉంది. నాలుగోగంట కొడుతూ ఉండగా పీధితలుపు ఎవరో తట్టిన చప్పు దైంది. నిర్వయంగా వెళ్లి తలుపు తీశాను. ఇక నాకు భయపడవలసిచ అవసర మేముంది? ముగ్గురు మనుష్యులు లోనికి ప్రవేశించారు. తాము పోలీసు ఉద్యోగులమని నెమ్ముదిగా, మర్యాదగా తెలియబరుచుకున్నారు. పొరుగింటివాళ్ల అర్ధరాత్రప్పుదేవో అరుపు విన్నారట. కొట్టాట జరిగినట్లు అనుమానమయిందట. పోలీసు కార్యాలయానికి భోగట్టా అందింది. ఈ యిల్లు సోదా చెయ్యడానికి ఏరు వచ్చారు.

ఒక నవ్వు నవ్వాను, నా కెందుకూ భయం? ఆ పెద్దమనుష్యుల్ని దయచెయ్యండన్నాను. ఆ అరుపు నాదే అన్నాను. కలలో అరిచానన్నాను. ముసిలాయన గ్రామం తరం వెళ్లాడని చెప్పాను- వారికి ఇల్లంతా చూపించాను. వెదకండి—బాగా వెడకండన్నాను. అఖరికి ముసిలాయన గదిలోకి తీసుకువెళ్లాను. నా ఉత్సాహం మితిమీరిగదిలోకి కుర్చులుతెచ్చి వారిని కూర్చోమనీ, యిక్కుడే శ్రమ తీర్చుకోమనీ ప్రార్థించాను. నా ముట్టుకు నేను పొంగిపొరలుతున్న విజయావేళంతో ముసిలాణ్ణి దాచిన చోటనే కుర్చు వేసుకొని కూర్చున్నాను.

ఉద్యోగులకు సంతృప్తి కలిగించి నా ప్రవర్తన వారికి నమ్మకం కలిగించింది. నేను ధారాళంగా వర్తించాను. అడిగిన ప్రశ్నలకు కులాసాగా జవాబులిచ్చాను. ఆమాటా ఈమాటా, ముచ్చటించుకున్నాము. ఇంతటో నా మొగం పాలిపోతున్నట్లు అనిపించింది. వారు వెళ్లిపోతే బాగుండుననిపించింది. తల నొప్పిగా ఉంది. చెవులరో గింగురు శబ్దమవుతోంది. అయినా వాళ్లు కూర్చునే ఉన్నారు. కబ్బర్లు చెపుతూనే ఉన్నారు. గింగురు శబ్దం మరింత సృష్టమవుతోంది. ఇంకా సాగుతూ, మరీ సృష్టమవుతోంది. ఆ దురవస్థను తప్పించుకోడానికి నేను యథేచ్చగా మాట్లాడుతున్నాను. కాని ఆ చప్పుడు మాత్రం అగలేదు. మరింత సృష్టమవుతుంది. అఖరికి నాకు భోధపడింది అది నా చెవిలోని చప్పుడుకాదని.

శ్రీ శ్రీ సాహిత్యం

మూడు

వచన విభాగం

నా మొగం మరీ పాలిపోయిందనడానికి సందేహంలేదు. కాని మరీ జోరుగా మాట్లాడడం మొదలుపెట్టాను గొంతు హెచ్చించి. ఆ చప్పుడు ఇంకా హెచ్చింది. ఇక నేనేం జెయ్యలి? ఆ చప్పుడు అదే! ఒక సన్నని దదదడః దూదిలో చుట్టిన వాచి చేసే చప్పుడు. అవరుమన్నాను. ఉద్యోగులుమాత్రం అది వినలేదు. జోరుగా, అలజడిగా మాట్లాడాను. చప్పుడుకూడా అలాగే హెచ్చింది, దిగునలేచి అనవసరమైన అల్పవిషయాలనుగురించి బిగరగా, చేతులు విసురుతూ వాదించాను. చప్పుడు మాత్రం హెచ్చుతూనే ఉంది. వీళ్ళు వెళ్ళరేం ఇంకా? గదిలో అటుఇటూ పచార్లుచేశాను, దబి దబా అడుగులు వేస్తూ—వారినిచూ స్తే నాకు కోపం వచ్చినట్లు. కాని చప్పుడు క్రమంగా హెచ్చుతూనే ఉంది. అయ్యా! దేవుడా: ఇక నేనేం చేదును? అరిచాను, మొత్తు కున్నాను. తిట్లు దిమ్మెత్తిపోశాను. నేను కూర్చున్న కుర్చీని అమాంతంగా ఎత్తిపట్టు కుని బల్ల చెక్కులమీద వేసి బాదడం మొదలుపెట్టాను. కాని అన్ని ధ్వనులనూ మించి ఆ చప్పుడు హెచ్చిపోతోంది, మరీమరీమరీ తీవ్రంగా! ఆ ముగ్గురూ చల్లగా నవ్వుతూ సరదాగా మాట్లాడుతూనే ఉన్నారు. బహుళ వాళ్ళకేమీ వినబిడలేదు కాబోలు? ఓయి భగవంతుడా, లేదు—లేదు: వాళ్ల విన్నారు. అనుమానంపడ్డారు. తెలిసిపోయింది వాళ్ళకి. నా అవస్థ చూసి ఎగతాచేస్తున్నారు. అంతే! అలాగే అనుకుంటున్నాను అప్పుడూ ఇప్పుడూకూడా: కాని ఈ యమయాతనకంటే ఇంకేదైనా నయమే. ఈ హేళనకంటే ఇంకేదైనా భరించవచ్చు. వాళ్ల కపటపు నవ్వులు మరి సహించలేను. గట్టిగా ఆరవనైనా ఆరవాలి, లేదా చావనైనా చావాలనిపించింది. ఇంతట్లో మళ్ళీ అదుగో: గట్టిగా, గట్టిగా, ఇంకా గట్టిగా:

“వినండి వెధవల్లారా: నిజం చెప్పేస్తున్నాను! ఈ బల్లచెక్కులు ఎత్తంది. ఇక్కడే: ఇక్కడే: ఆ వెధవ గుండెలు అరుస్తున్నాయి” అని గొంతు చించుకొని కేకలు వేశాను.

మూలం: Edgar Allan Poe

ముద్రణః సూర్య ప్రథ 1945 సే

Edgar Allan Poe (1809—49) అమెరికన్ కథాకారుడు. కవి, విమర్శకుడు. బాద్ లేర్ ద్వారా స్వీన్ బర్నును, స్వీన్ బర్ను ద్వారా తీతీ ని ప్రభావితుల్ని చేశాడు. బాద్ లేర్ ను ప్రభావితుణ్ణి చేసి Symbolism ఉద్యమానికి కారణభూతు డయ్యాడు.

ఈతని రచనలలో ముఖ్యమైనవి Tales of the Grotesque and Arabesque (1840), The Raven and Other Poems (1845).

శ్రీ శ్రీ సాహిత్యం

మూడు

వచన విభాగం